

# ‘Ekitivitī Ako Hono 2: Feinga ke Fakahoko ‘a e Finangalo ‘o e ‘Eikí ‘i he Loto-Vilitaki Ta’e-tūkua

Fakakaukau ki ha taimi na’e kole atu ai ke ke fai ha me’a na’e ngali fu’u faingata’a. Na’e ‘oange ‘e he ‘Eikí ki he palōfita ko Nifai ha ngaahi fekau faingata’a ‘i He’ene kole ange ke ui ‘a e kau Nifai faiangahalá ke fakatomalá. Neongo na’e faingata’a, ka na’e ngāue faivelenga ‘a Nifai ke muimui ki he finangalo ‘o e ‘Eikí.

Lau ‘a e Hilamani 10:4–5 pea kumi ‘a e me’a na’e folofola ‘aki ‘e he ‘Eikí kia Nifai koe’uhí ko ‘ene faivelengá.

Ko e mo’oni ‘e taha ‘oku lava ke tau ako mei he ngaahi veesi ko ‘ení ‘i he taimi ‘oku tau feinga ai ke fakahoko ‘a e finangalo ‘o e ‘Eikí mo tauhi kiate Ia ‘i he loto-vilitaki ta’etūkua, ‘e tāpuaki’i kitautolu ‘e he ‘Eikí ‘i ha ngaahi founga lahi.

- Ko e hā ‘e lava ke ne fakafaingata’a ‘ia ‘i ‘etau fie fakahoko ‘a e finangalo ‘o e ‘Eikí?
- Ko e hā te ke lava ‘o manatu ‘i fekau ‘aki mo e ‘Eikí ‘e faingofua ange ai ke muimui ki Hono finangaló kae ‘ikai ko ho lotó?

Ko e fo’i lea *vilitaki ta’e-tūkua* ‘i hono faka’aonga ‘i ‘i he ngaahi veesi ko ‘ení ‘oku ‘uhinga ia ki he ta’e-mālōlō pe faivelenga.

- Ko e hā ha ní’ihi ‘o e ngaahi founga na’e tauhi ai ‘a Sisū Kalaisi ki he Tamai Hēvaní ‘i he vilitaki ta’e-tūkua?
- Te ke tokoni fēfē nai ki he Tamai Hēvaní mo Sisū Kalaisi ‘i he loto-vilitaki ta’e-tūkua ‘i hotau kuongá?

Fakakaukau ki ha taumu’a te ke lava ‘o fakahoko ke fekumi ai ki he finangalo ‘o e Tamai Hēvaní mo tauhi kiate Ia ‘i he loto-vilitaki ta’e-tūkua. Fakakaukau ke lekooti ho’o taumu’á ‘i ho’o tohinoa akó.

## ‘Ekitivitī Ako Hono 3: Ko e Mālohi ke Faisilá

Fakakaukauloto ‘oku foaki atu ‘e he ‘Eikí ha mālohi ke fai ha me’a pē na’á ke kole ange kiate Ia. Na’e folofola ‘a e ‘Otuá ki he palōfita ko Nifai te Ne foaki ha me’a pē na’e fiema’u ‘e Nifai koe’uhí he “‘ikai te [ne] kole ha me’a ‘oku ta’e-hoa mo [e finangalo ‘o e ‘Otuá]” (Hilamani 10:5).

Lau ‘a e Hilamani 10:7, ‘o kumi ha taha ‘o e ngaahi me’a na’e foaki ‘e he ‘Eikí kia Nifai ha mālohi ke ne fakahokó.

‘Oku ui ‘a e mālohi ‘oku fakamatala ‘i ‘i he veesi 7 ko e mālohi ke faisilá. ‘Oku tau ako mei he veesi ko ‘ení, ‘oku hanga ‘e he mālohi ke faisilá ‘o fakama’u mo veteki ‘i he māmaní pea ‘i he langí. Mahalo ‘e tokoni ke ‘ilo’i ‘oku ‘uhinga ‘a e fakama’u ke ha ‘i pe fakafehokotaki pea ‘oku ‘uhinga ‘a e vetekí ki hano tu’usi pe fakamāvahevahe’i.

Ko e mālohi ke faisila ‘oku lau ki ai ‘i he veesi 7 ko e mālohi faisila tatau ia na’e ma’u ‘e ‘Ilaisiaá (vakai, 1 Ngaahi Tu’i 17:1), Pita mo e kau ‘aposetoló (vakai, Mātiu 16:15–19; 18:18), mo Siosefa Sāmitá (vakai, Tokāteline mo e Ngaahi Fuakava 132:46). ‘Oku ma’u ‘i he ‘ahó ni ‘a e ngaahi ki ‘o e mālohi tatau ko ‘ení ‘e he Palesiteni ‘o e Siasi ‘o Sisū Kalaisi ‘o e Kau Mā’oni’oni ‘i he Ngaahi ‘Aho Kimui Ní pea mo kinautolu te ne lava ‘o foaki ki aí. ‘I he mālohi ko ‘ení, ‘e lava ke sila ‘i fakataha ai ‘a e ngaahi fāmilí ke ta’engata ‘o fakafou ‘i he ngaahi ouau ‘o e tempalé.

- ‘Okú ke pehē ko e hā ‘oku finangalo ai ‘a e Tamai Hēvaní ke tau fai ha ngaahi fuakava ‘oku kaunga ki he mo’ui ko ‘ení mo e mo’ui ka hokó?
- Ko e hā ha ngaahi founga kuo tāpuekina ai koe ‘e he ‘ilo ‘e lava ke fakataha ‘i ‘a e ngaahi fāmilí ‘o ta’engatá?
- ‘Oku tokoni ‘i fēfē nai ‘e he ‘ilo ko ia ‘e lava ke fakataha ‘i ‘a e ngaahi fāmilí ‘o ta’engatá ho’o fakakaukau pe ngaahi fili ‘i he taimi ní?